

Врз основа на член 36 став 1 точка 15 од Законот за локалната самоуправа („Службен весник на Република Македонија“ бр.5/02 и „Службен весник на Република Северна Македонија“ бр. 202/24), член 22-б од Законот за превоз во патниот сообраќај („Службен весник на Република Македонија“ бр. 68/04, 127/06, 114/09, 83/10, 140/10, 17/11, 53/11, 6/12, 23/13, 120/13, 163/13, 187/13, 42/14, 112/14, 166/14, 44/15, 97/15, 124/15, 129/15, 193/15, 37/16, 71/16, 64/18, 140/18 и 163/18 и „Службен весник на Република Северна Македонија“ бр. 275/19, 67/22, 170/24, 3/25 и 17/25), член 73 став 5 од Законот за основното образование („Службен весник на Република Северна Македонија“ бр. 161/19, 229/20, 3/25 и 74/25), член 5 став 1 точка 5 од Законот за комунални дејности („Службен весник на Република Македонија“ број 95/12, 163/13, 42/14, 44/15, 147/15, 31/16 и 64/18 и „Службен весник на Република Северна Македонија“ бр. 302/20, 255/24, 3/25 и 17/25), член 41-а став 8 од Законот за средното образование („Службен весник на Република Македонија“ бр. 44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07, 49/07, 81/08, 92/08, 33/10, 116/10, 156/10, 18/11, 51/11, 06/12, 100/12, 24/13, 41/14, 116/14, 135/14, 10/15, 98/15, 145/15, 30/16, 127/16, 67/17 и 64/18 и „Службен весник на Република Северна Македонија“ бр. 229/20 и 78/25) и член 45, став 1 од Статутот на Општина Велес („Службен гласник на Општина Велес“ бр.12/06, 03/09, 18/10, 14/15, 15/18, 06/19 и 8/21), а согласно Одлуката за општински линиски превоз на патници во Општина Велес (Службен гласник на Општина Велес бр. 2/18 и 20/18),

Советот на Општина Велес на 65-та седница одржана на ден __.06.2025 година, донесе

ОДЛУКА

за утврдување на начинот на определување на висината на износот на бесплатниот превоз на ученици за релација за која нема обезбедено линиски превоз

Член 1

Со оваа Одлука се утврдува начинот на определување на висината на износот на бесплатниот превоз на учениците, од местото на живеење/престојување до училиште и обратно за релација за која нема обезбедено линиски превоз.

Член 2

Висината на износот на бесплатниот превоз на учениците, од местото на живеење/престојување до училиштето и обратно, за релација за која нема обезбедено линиски превоз, се определува на следниот начин:

-зона 1 до 15 км во еден правец максималната цена за превезен ученик изнесува до 12,5 денари за километар без пресметан ДДВ

-зона 2 над 15км до 30 км во еден правец- максималната цена за превезен ученик изнесува до 10 денари за километар без пресметан ДДВ

-зона 3 над 30 км во еден правец максималната цена за превезен ученик изнесува 7,5 денари за километар без пресметан ДДВ.

Доколку во возилото се превезува само еден ученик цената на превозот се множи со коефициент 1,5.

Член 3

Висината на износот на бесплатниот превоз за учениците со попреченост и лицата за нивна придружба, од местото на живеење/престојување до училиштето и обратно, за релација за која нема обезбедено линиски превоз, се определува на следниот начин:

-**зона 1**(до 15км - 160 денари максимална цена) по ученик со лице за придружба без пресметан ДДВ

-**зона 2** (над 15км до 30 км-128 денари максимална цена) по ученик со лице за придружба без пресметан ДДВ

-**зона 3** (над 30км -96 денари максимална цена) по ученик со лице за придружба без пресметан ДДВ.

Член 4

Во случај цената на горивото од денот на влегување во сила на оваа одлука се промени (намали/зголеми) за 20%, Советот на Општина Велес задолжително ќе донесе корегирани цени на превозот согласно настанатата промена.

Член 5

Со денот на влегување во сила на оваа одлука, престанува да важи Одлуката бр.25-2545/1 од 02.05.2025 година за утврдување на висината на износот на бесплатниот превоз на учениците за релација с.Клуковец - с.Бузалково - с.Клуковец (преку с.Сливник) за која нема обезбедено линиски превоз („Службен гласник на Општина Велес“ бр.6/25).

Член 6

Оваа одлука влегува во сила со денот на објавување во „Службен гласник на Општина Велес“.

Претседател
на Советот на Општина Велес
Даниел Јаневски с.р.

Образложение

Во Законот за основно образование („Службен весник на Република Северна Македонија“ бр. 161/19, 229/20, 3/25 и 74/25) направена е измена во член 73 став 5 каде е регулирано: „За релација за која нема обезбедено линиски превоз, за висината на износот на бесплатниот превоз на лицата од ставовите 1 и 2 на овој член (учениците и учениците со попреченост со лицата за нивна придружба) одлука донесува основачот на основното училиште“.

Согласно член 41-а став 8 од Законот за средно образование („Службен весник на Република Македонија“ бр. 44/95, 24/96, 34/96, 35/97, 82/99, 29/02, 40/03, 42/03, 67/04, 55/05, 113/05, 35/06, 30/07, 49/07, 81/08, 92/08, 33/10, 116/10, 156/10, 18/11, 51/11, 06/12, 100/12, 24/13, 41/14, 116/14, 135/14, 10/15, 98/15, 145/15, 30/16, 127/16, 67/17 и 64/18 и „Службен весник на Република Северна Македонија“ бр.229/20 и 78/25):

„За релација каде нема обезбедено линиски превоз, за висината на превозот одлука донесува основачот“.

Со оглед на наведеното, се изготви оваа предлог одлука.

При утврдување на цените на превозот се земени во предвид активни и завршени договори за јавни набавки за посебен линиски превоз на ученици.